

तेराव्या केंद्रिय वित्त आयोगाचा अखर्चित निधी
खर्च करण्यास मुदतवाढ मिळणेबाबत.

महाराष्ट्र शासन
ग्राम विकास विभाग
शासन परिपत्रक क्रमांक: तेविआ-२०१४/प्र.क्र. ४५/ वित्त-४.
मंत्रालय, मुंबई-४०० ०३२,
तारीख: १२ सप्टेंबर, २०१६.

वाचा -

- १) शासन निर्णय, ग्राम विकास व जलसंधारण विभाग, क्र.तेविआ-२०१०/ प्र.क्र.२२/ वित्त-४, दि.३० ऑगस्ट, २०१०.
- २) शासन पत्र, ग्राम विकास व जलसंधारण विभाग, क्र.तेविआ-२०१४/प्र.क्र.४५/ वित्त-४, दि.२९ मार्च, २०१४
- ३) शासन परिपत्रक, ग्राम विकास व जलसंधारण विभाग, क्र.तेविआ-२०१४/ प्र.क्र.४५/ वित्त-४, दि. १ एप्रिल, २०१५
- ४) शासन परिपत्रक, ग्राम विकास व जलसंधारण विभाग, क्र.तेविआ-२०१४/प्र.क्र.४५/ वित्त-४, दि.२२ सप्टेंबर, २०१५
- ५) शासन परिपत्रक, ग्राम विकास व जलसंधारण विभाग, क्र.तेविआ-२०१४/प्र.क्र.४५/ वित्त-४, दि.२७ जानेवारी, २०१६
- ६) शासन परिपत्रक, ग्राम विकास व जलसंधारण विभाग, क्र.तेविआ-२०१४/प्र.क्र.४५/ वित्त-४, दि.३१ मार्च, २०१६
- ७) शासन परिपत्रक, ग्राम विकास व जलसंधारण विभाग, क्र.तेविआ-२०१४/प्र.क्र.४५/ वित्त-४, दि.२९ एप्रिल, २०१६

प्रस्तावना -

तेराव्या केंद्रिय वित्त आयोगांतर्गत पंचायत राज संस्थांच्या बळकटीकरणासाठी केंद्र शासनाकडून जिल्हा परिषद, पंचायत समिती व ग्रामपंचायत या तिन्ही स्तरासाठी जनरल बेसिक ग्रँट, जनरल परफॉर्मन्स ग्रँट, स्पेशल एरिया बेसिक ग्रँट व स्पेशल एरिया परफॉर्मन्स ग्रँटच्या स्वरूपात प्राप्त झालेला निधी वेळोवेळी ग्राम विकास विभागामार्फत पंचायत राज संस्थांना वितरीत करण्यात आला आहे.

२. तेराव्या वित्त आयोगांतर्गत वरीलप्रमाणे पंचायत राज संस्थांना आतापर्यंत वितरित केलेल्या सर्व हप्त्यांमधील अखर्चित निधी व त्यावर प्राप्त झालेल्या व्याजाची अखर्चित रक्कम खर्च करण्यास संदर्भाधीन क्र.२ ते ६ पर्यंतच्या शासन परिपत्रकान्वये वेळोवेळी मुदतवाढ देऊन संदर्भाधीन क्र.७ च्या दिनांक २९ एप्रिल, २०१६ च्या परिपत्रकान्वये दि. ३० जून, २०१६ पर्यंत मुदतवाढ देण्यात आली होती.

३. वरीलप्रमाणे दिलेल्या मुदतीमध्ये अखर्चित निधी प्रशासकीय व वित्तीय औचित्याचे पालन करून खर्च करताना कामाचा दर्जा व गुणवत्ता विहित निकषानुसार राहणे आवश्यक आहे. तसेच, जून, २०१६ मध्ये बँकेकडून पुन्हा व्याजाची रक्कम प्राप्त झालेली आहे. याबाबत स्थानिक पातळीवर येणाऱ्या अडचणी विचारात घेऊन अखर्चित रक्कम खर्च करण्यासाठी आणखी काही कालावधी देण्याची बाब शासनाच्या विचाराधीन होती. त्यानुसार सर्व पंचायत राज संस्थांना खालीलप्रमाणे सूचना देण्यात येत आहेत.

शासन परिपत्रक -

तेराव्या केंद्रिय वित्त आयोगांतर्गत पंचायत राज संस्थांना जनरल बेसिक ग्रँट, जनरल परफॉर्मस ग्रँट, स्पेशल एरिया बेसिक ग्रँट व परफॉर्मस ग्रँटच्या स्वरूपात आतापर्यंत वितरित निधीतील अखर्चित रक्कम व त्यावरील प्राप्त व्याजाची अखर्चित रक्कम याविषयीच्या शासन निर्णयातील तरतूदीनुसार खर्च करण्यास या परिपत्रकान्वये दि.३१ डिसेंबर, २०१६ पर्यंत अंतिम मुदतवाढ देण्यात येत आहे.

२. वरील मुदतवाढीनंतर अखर्चित रक्कम खर्च करण्यास यापुढे कोणत्याही परिस्थितीत मुदतवाढ मिळणार नाही याची नोंद घ्यावी. तरी या वाढीव अंतिम मुदतीतच म्हणजे दि.३१ डिसेंबर, २०१६ पर्यंत उपरोक्त निर्देशानुसार निधी १००% खर्च करण्याची जबाबदारी, ही मुख्य कार्यकारी अधिकारी व मुख्य लेखा व वित्त अधिकारी यांची असेल. त्याअनुषंगाने त्यांनी त्यासाठी आवश्यक त्या सर्व उपाययोजना कराव्यात.

३. निधीचा विनियोग करताना पंचायत राज संस्थामार्फत होणारी कामे/दिल्या जाणाऱ्या सेवा/योजना/कार्यक्रम यांचा दर्जा व गुणवत्ता विहित निकषानुसार राहिल. तसेच अतिरिक्त दायित्व निर्माण होणार नाही याची दक्षता घेण्यात यावी.

सदर शासन परिपत्रक महाराष्ट्र शासनाच्या वेबसाईट (www.maharashtra.gov.in) उपलब्ध करण्यात आला असून, त्याचा संगणक संकेतांक क्र.२०१६०९१२१४३९३६०६२० असा आहे. हे शासन परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

माया रु. वासुदेव

कार्यासन अधिकारी, महाराष्ट्र शासन

प्रत,

- १) मा.मंत्री (ग्राम विकास) यांचे खाजगी सचिव,
- २) मा.राज्यमंत्री (ग्राम विकास) यांचे खाजगी सचिव,
- ३) प्रधान सचिव (ग्रा. वि. व पं.रा.) यांचे स्वीय सहायक,
- ४) महालेखापाल (लेखा व अनुज्ञेयता), महाराष्ट्र-१/२, मुंबई/नागपूर
- ५) महालेखापाल (लेखा परीक्षा), महाराष्ट्र-१/२, मुंबई/नागपूर
- ६) सर्व विभागीय आयुक्त (महसूल)/सर्व उपायुक्त (विकास),
- ७) सर्व जिल्हा परिषदांचे अध्यक्ष,
- ८) सर्व मुख्य कार्यकारी अधिकारी, जिल्हा परिषद
- ९) संचालक, स्थानिक निधी लेखा, कोकण भवन, नवी मुंबई
- १०) सह संचालक स्थानिक निधी लेखा, (सर्व विभाग)
- ११) सर्व उपमुख्य कार्यकारी अधिकारी (पंचायत) जिल्हा परिषद
- १२) सर्व मुख्य लेखा व वित्त अधिकारी, जिल्हा परिषद,
- १३) सर्व जिल्हा कोषागार अधिकारी,
- १४) ग्राम विकास व जलसंधारण विभाग, वित्त-१/वित्त-७/वित्त-८/संग्राम कक्ष,
- १५) निवड नस्ती, कार्यासन क्र-वित्त-४, ग्राम विकास व जलसंधारण विभाग.